



Kunsill Lokali Ta' Kerċem

Pjazza Orvieto, Ta' Kerċem KCM 1360, Gozo

Tel: 21563666 Fax: 21563888

e-mail: kercem.lc@gov.mt website: www.kercem.gozo.com

Minuti tal-Laqgħa t'Urgenza Nru 391 li nżammet nhar it-Tnejn, 23 ta' Lulju 2012 fis-7 ta' filgħaxija fl-Uffiċċju Amministrattiv tal-Kunsill Lokali Ta' Kerċem.

Preżenti:	Mario Azzopardi	Sindku
	Maria Antonia Borg	Viċi Sindku
	Saverio Grech	Kunsillier
	David Mizzi	Kunsillier
	Raymond Azzopardi	Kunsillier
	Alfred Stellini	Chairperson Kumitat Amministrattiv
	Marianne Sagona	Segretarju Eżekuttiv

1 Talba: Is-Sindku qal it-talba u ta bidu għal-laqgħa.

2 Is-Sindku spjega illi kellha tissejjah din il-laqgħa b'urgenza minhabba cirkostanzi li nqalghu dwar il-pubblikazzjoni tal-ktieb tal-Parrocca. Huwa beda billi qal li l-Hamis li għadda, jigifieri, fid-dsatax ta' Lulju, Mons Karm Borg cempel il-Kunsill u tkellem mas-Segretarja. Wara li kellimha, is-Segretarja għaddietu mas-Sindku li kien qiegħed fl-ufficċju tal-Kunsill. Is-Sindku qal li Mons Borg beda jghidlu li l-Kunsill kien qed jistmah ta' pulcinell waqt li s-Sindku spjega dak li s-Segretarja kienet diga' fehemitu għalfejn il-Kunsill kien għadu ma kellmux lura. Hu għamilha cara li l-Kunsill qabel unanimament fl-laqgħat precedent tal-Kunsill mal-proposti ta' Mons Borg u qallu li kif appena nircievu mill-Gozo Press konferma dwar jekk hux possibli li l-hlas isir f'installments` inkunu nistghu niffirmaw l-ftehim propost minn Mons Karm Borg. Fil-fatt, il-Kunsill kien għadu qed jistenna din ir-risposta mill-Gozo Press.

Is-Sindku għarraf lil shabu illi xi xahar u nofs ilu, Mons Borg kien gie l-ufficċju tal-Kunsill fejn beda jghajjat fl-ufficċju li qed nistmawh ta' pulcinell minkejja li l-Kunsill ha l-ahjar decizjonijiet favur Mons Borg. F'dan il-mument is-Sindku dahlitlu telefonata u hareg jirrispondi l-mowbajl barra l-ufficċju peress li fl-imsemmi ufficċju ma hemmx reception. Hawnhekk, Mons Borg qabad u telaq. Minn dakinhar, Mons Borg ma kellmux aktar lis-Sindku. Minkejja dan il-kunsill baqa` jinsisti mal-Gozo Press għal-approvazzjoni tal-hlas tal-installments permezz ta' diversi e-mails.

Is-Sindku qal izda, waqt it-telefonata tal-Hamis, 19 ta' Lulju ghal habta tal-ghaxra ta' fil-ghodu, Mons Borg beda jindirizzah bi kliem xejn xieraq bhal "int u dak l-imgiddem siehbeq ma tridux il-ktieb" u "li kieku s-Sur Joe Grima ghadu Sindku, il-ktieb kien isir". Dan il-kliem issorprena lis-Sindku ghax sa kif gie deciz qabel HADD ma kien kontra li jsir il-ktieb. Hawn is-Sindku qal li sar xi kliem iehor li bih hassu qed jigi mhedded u kompla billi semma li Mons Borg wasal li qallu "j'Alla l-inkwiet li ghaddej minnu jien jigi fuq martek u fuq uliedek". Hawnhekk is-Sindku qal li dak il-kliem li Mons Borg qal, ghandu jirrispondi ghalih ghax sakemm qed jahseb li ghandu xi differenzi mieghu ma kellux idahhal il-familja tieghu fin-nofs. B'dan l-agir Mons Borg wera li setgha kien mimli minn xi hadd kontra l-kunsill ghax kull meta iltaqghu u tkellmu flimkien qatt ma deher li hemm xi differenzi.

Is-Sindku kompla jghid illi f'dan l-istadju hass li kellu jaghmel appuntament ma' l-Isqof Mario Grech u mar ikellmu dalghodu fejn is-Sindku spjega kollox lill-Isqof dwar x'gara. L-Isqof issuggerixxa illi jinhatar medjatur izda s-Sindku qallu li personalment ma hux kontra dan il-parir izda jhoss li ghal dak li talab Mons Borg kien hemm qbil unanimu bejn il-Kunsill u Mons Borg. Ghalhekk ma jistax jifhem ghax Mons Borg mhux qed jafda lil-Kunsill. Is-Sindku ccara illi hu m'ghandux l-intenzjoni li jhammeg il-Knisja jew lill-Isqof izda li Mons Borg issa jrid jirrispondi ghal li qal. Wara li ltaqa' ma' l-Isqof, is-Sindku baqa' sejjer ghand l-ispettur tal-Pulizija fejn gharrfu li ser jaghmel laqgħa tal-Kunsill dwar din il-materja biex wara jaraw x'passi jistghu jittiehdu fil-konront ta' Mons Borg.

Is-Sindku fihem illi ghalissa, huwa m'ghandux l-iskop li jtella' lil Mons Borg il-Qorti, izda li jaghmillu rapport lill-Pulizija sabiex il-Pulizija twissih milli javvicina lilu, l-familja tieghu jew xi kunsillier/a oħrajn. Il-Kunsill qabel unanimament illi jsir rapport f'isem il-Kunsill u ssir twissija lil Mons Borg sabiex ma jergghax jaghmel it-theddid li hedded. Dan se jsir ukoll sabiex l-Isqof ikun jista' jwissih ukoll.

Is-Sur David Mizzi qal li ghalih huwa jhossu umiljat li Mons Borg qal lis-Sindku 'int u l-imgiddem siehbeq' ghaliex il-kelma 'siehbeq' jista' jkun hu stess jew shabu l-Kunsilliera u zied li jistenna li Mons Borg jiskuza ruhu ghal dan il-kliem.

l-Chairperson qal li issa jrid isir ftehim ukoll dwar jekk il-Kunsill hux ser ikompli bil-progett tal-ktieb jekk l-Għaqda Muzikali San Girgor ma tihux flus mill-MAF. Is-Segretarja spjegat illi biex tinbidel decizjoni li l-Kunsill ikun diga ha, iridu jghaddu sitt xhur jew inkella ssir mozzjoni ffirmata minn ta' l-inqas zewg Kunsilliera.

Waqt diskussjoni ssem mew ukoll xi cirkostanzi oħra li qed jigru fejn il-Kunsill qed issirli l-hsara. Issem mew ukoll xi kontijiet pendenti li qed jinholqu minn zmien il-Kunsill tal-legislatura li ghaddiet, fejn il-Kunsill u s-Segretarja qatt ma kienu nfurmati b'dawn il-kontijiet u ghalhekk gie deciz li ninfurmaw lid-Dipartiment ghal Gvern Lokali u nitobu li ssir kjarifika dwar il-kontijiet pendenti li hemm ta' zmien Joe Grima.

Is-Sindku temm din il-laqgħa billi spjega illi l-iskop li ghajjat din il-laqgħa kien sabiex il-Kunsill juri illi mhu se jhalli lill-hadd jintimidah b'dawn l-ghemili koroh.

Il-laqgħa spiccat fid-8.45pm.